



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	14th May 2013 2013 മേയ് 14 24th Vaisakha 1935 1935 വൈശാഖം 24	No. നമ്പർ	20
---------------------	---	---	--------------	----

PART III

Industries Department

കൈത്തറി ആന്റ് ടെക്സ്റ്റയിൽസ് ഡയറക്ടറേറ്റ്
വിജ്ഞാപനം

നമ്പർ എച്ച്. എൽ./ഇ1/6692/2012.

2013 ഏപ്രിൽ 16.

2012-ലെ കേരള സംസ്ഥാന സേവന അവകാശ നിയമം (2012-ലെ 18) 3-ാം വകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ച് കൈത്തറി ആന്റ് ടെക്സ്റ്റയിൽസ് ഡയറക്ടർ താഴെപ്പട്ടികയിൽ വിവരിച്ചിട്ടുള്ള സേവനം പ്രദാനം ചെയ്യുന്നതിനായും അത്തരം സേവനങ്ങൾ സംബന്ധിച്ച് നിയുക്ത ഉദ്യോഗസ്ഥർ, ഒന്നാം അപ്പീൽ അധികാരി, രണ്ടാം അപ്പീൽ അധികാരി, നിശ്ചിത സമയ പരിധി എന്നിവയുൾപ്പെടെ ഇതിനാൽ വിജ്ഞാപനം ചെയ്യുന്നു.

കൈത്തറി ആന്റ് ടെക്സ്റ്റയിൽസ് ഡയറക്ടറേറ്റ് വഴി നടപ്പിലാക്കുന്ന പദ്ധതികൾ

ക്രമ നമ്പർ	സേവനം	സമയ പരിധി	നിയുക്ത ഉദ്യോഗസ്ഥർ	ഒന്നാം അപ്പീൽ അധികാരി	രണ്ടാം അപ്പീൽ അധികാരി
(1)	(2)	(3)	(4)	(5)	(6)
1	പ്രാഥമിക കൈത്തറി നെയ്ത്ത് സഹകരണ സംഘങ്ങളിൽ സർക്കാരിന്റെ ഓഹരി പങ്കാളിത്തം	45 ദിവസം	ഡെപ്യൂട്ടി ഡയറക്ടർ	ജോയിന്റ് ഡയറക്ടർ	ഡയറക്ടർ
2	കൈത്തറി സംഘങ്ങളുടെ ആധുനിക വൽക്കരണവും മൂല്യവർദ്ധിത ഉൽപ്പന്നങ്ങളുടെ പ്രോത്സാഹനവും	45 ദിവസം	ഡെപ്യൂട്ടി ഡയറക്ടർ	ജോയിന്റ് ഡയറക്ടർ	ഡയറക്ടർ

(1)	(2)	(3)	(4)	(5)	(6)
3	വിദഗ്ദ്ധ നെയ്ത്തുകാർക്ക് ഉൽപ്പാദന യൂണിറ്റുകൾ സ്ഥാപിക്കുന്നതിന് പ്രോത്സാഹനം	30 ദിവസം	ഡെപ്യൂട്ടി ഡയറക്ടർ	ജോയിന്റ് ഡയറക്ടർ	ഡയറക്ടർ
4	പരിശീലനവും വൈദഗ്ദ്ധ്യ വികസന പരിപാടിയും	45 ദിവസം	ഡെപ്യൂട്ടി ഡയറക്ടർ	ജോയിന്റ് ഡയറക്ടർ	ഡയറക്ടർ
5	പ്രീ-ലും പ്രോസസ്സിംഗിൽ ഭാഗിക യന്ത്രവൽക്കരണവും തറികളുടെ അനുബന്ധ സാമഗ്രികൾ മാറ്റുന്നതിനുള്ള ഗ്രാന്റ്	45 ദിവസം	ഡെപ്യൂട്ടി ഡയറക്ടർ	ജോയിന്റ് ഡയറക്ടർ	ഡയറക്ടർ
6	കൈത്തറി മാർക്ക് സ്കീം ക്വാളിറ്റി കൺസർവ്റ്റിന്റെ പ്രചാരണത്തിനുള്ള സഹായ പദ്ധതി	45 ദിവസം	ഡെപ്യൂട്ടി ഡയറക്ടർ	ജോയിന്റ് ഡയറക്ടർ	ഡയറക്ടർ
7	കൈത്തറി നെയ്ത്തുകാർക്കുള്ള ഗ്രൂപ്പ് ഇൻഷുറൻസ് പദ്ധതി	30 ദിവസം	ഡെപ്യൂട്ടി ഡയറക്ടർ	ജോയിന്റ് ഡയറക്ടർ	ഡയറക്ടർ
8	യന്ത്രത്തറി സഹകരണ സംഘങ്ങൾക്കുള്ള സർക്കാർ ഓഹരി പങ്കാളിത്തം	30 ദിവസം	ഡെപ്യൂട്ടി ഡയറക്ടർ	ജോയിന്റ് ഡയറക്ടർ	ഡയറക്ടർ
9	യന്ത്രത്തറി നെയ്ത്തുകാർക്കുള്ള ഗ്രൂപ്പ് ഇൻഷുറൻസ് പദ്ധതി	30 ദിവസം	ഡെപ്യൂട്ടി ഡയറക്ടർ	ജോയിന്റ് ഡയറക്ടർ	ഡയറക്ടർ

കൈത്തറി പദ്ധതികൾ—ജില്ലാ വ്യവസായ കേന്ദ്രം വഴി നടപ്പിലാക്കുന്നത്

ക്രമ നമ്പർ	സേവനം	സമയ പരിധി	നിയുക്ത ഉദ്യോഗസ്ഥർ	ഒന്നാം അപ്പീൽ അധികാരി	രണ്ടാം അപ്പീൽ അധികാരി
(1)	(2)	(3)	(4)	(5)	(6)
1	അംശദാന സമ്പാദ്യ പദ്ധതി	30 ദിവസം	ഡെപ്യൂട്ടി രജിസ്ട്രാർ, ജില്ലാ വ്യവസായ കേന്ദ്രം	ജനറൽ മാനേജർ, ജില്ലാ വ്യവസായ കേന്ദ്രം	കൈത്തറി ആന്റ് ടെക്സ്റ്റൈൽസ് ഡയറക്ടർ
2	കൈത്തറി മേഖലയിൽ സ്വയം തൊഴിൽ പദ്ധതി	60 ദിവസം	ഡെപ്യൂട്ടി രജിസ്ട്രാർ, ജില്ലാ വ്യവസായ കേന്ദ്രം	ജനറൽ മാനേജർ, ജില്ലാ വ്യവസായ കേന്ദ്രം	കൈത്തറി ആന്റ് ടെക്സ്റ്റൈൽസ് ഡയറക്ടർ
3	നെയ്ത്തുകാർക്കും മറ്റ് തൊഴിലാളികൾക്കുമുള്ള പ്രചോദന പരിപാടി	45 ദിവസം	ഡെപ്യൂട്ടി രജിസ്ട്രാർ, ജില്ലാ വ്യവസായ കേന്ദ്രം	ജനറൽ മാനേജർ, ജില്ലാ വ്യവസായ കേന്ദ്രം	കൈത്തറി ആന്റ് ടെക്സ്റ്റൈൽസ് ഡയറക്ടർ

(ഒപ്പ്)

തിരുവനന്തപുരം.

കൈത്തറി ആന്റ് ടെക്സ്റ്റൈൽസ് ഡയറക്ടർ.

വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല, എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

2012-ലെ കേരള സംസ്ഥാന സേവന അവകാശം ആക്ടിന്റെ (2012-ലെ 18) 3-ാം വകുപ്പ് ഈ ആക്ടിന്റെ (2012-ലെ 18) 3-ാം വകുപ്പ് ഈ ആക്ടിന്റെ വ്യവസ്ഥകൾ നടപ്പിലാക്കുന്നതിലേക്കായി വിജ്ഞാപനം പുറപ്പെടുവിക്കുന്നതിന് വകുപ്പ് മേധാവികളെ അധികാരപ്പെടുത്തുന്നു. അതനുസരിച്ച് കൈത്തറി ആന്റ് ടെക്സ്റ്റൈൽസ് ഡയറക്ടർ സേവനങ്ങൾ പ്രദാനം ചെയ്യുന്നതിനുള്ള സമയപരിധി, നിയുക്ത ഉദ്യോഗസ്ഥർ, ഒന്നാം അപ്പീൽ അധികാരി, രണ്ടാം അപ്പീൽ അധികാരി, നിശ്ചിത സമയപരിധി എന്നിവ വിജ്ഞാപനം ചെയ്യുന്നതിന് തീരുമാനിച്ചു.

മേൽപ്പറഞ്ഞ ലക്ഷ്യം നിറവേറുന്നത് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

**കോഴിക്കോട് ജില്ലാ വ്യവസായ കേന്ദ്രം
ജനറൽ മാനേജറുടെ നടപടിക്രമം**

(സാന്നിധ്യം : എം. വി. യോഹന്നാൻ)

നമ്പർ സി3/15013/82.

2013 മാർച്ച് 25.

വിഷയം:—വ്യവസായം—ജില്ലാ വ്യവസായ കേന്ദ്രം, കോഴിക്കോട്—ചെറുകുളത്തൂർ കൈത്തറി വ്യവസായ സഹകരണ സംഘം ലിമിറ്റഡ് നമ്പർ എച്ച്-160, പെരുവയൽ, കോഴിക്കോട്—രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നു.

സൂചന:—(1) കോഴിക്കോട് ജില്ലാ വ്യവസായ കേന്ദ്രം ജനറൽ മാനേജറുടെ 17-2-1992-ലെ സി2/5013/82-ാം നമ്പർ ഉത്തരവ്.

(2) ജൂനിയർ സൂപ്പർവൈസർ (എച്ച്.എൽ.ഒ.), കോഴിക്കോടിന്റെ 7-11-2012-ലെ ജെ. സി. ഐ./എച്ച്. എൽ. ഒ. എൽ. ക്യൂ.2/93 നമ്പർ റിപ്പോർട്ട്.

ചെറുകുളത്തൂർ കൈത്തറി വ്യവസായ സഹകരണ സംഘം ലിമിറ്റഡ് നമ്പർ എച്ച്-160-ന്റെ പ്രവർത്തനം അവസാനിപ്പിച്ച് സമാപ്തീകരണത്തിനായി സൂചന (1) ഉത്തരവ് പ്രകാരം കോഴിക്കോട് ജില്ലാ വ്യവസായ കേന്ദ്രത്തിലെ ജൂനിയർ സഹകരണ ഇൻസ്പെക്ടർ (എച്ച്. എൽ. ഒ.)-യെ ലിക്വിഡേറ്റർ ആയി നിയമിക്കുകയും 26-2-1993-ന് സംഘത്തിന്റെ ലിക്വിഡേറ്ററായി ചാർജ്ജ് ഏറ്റെടുക്കുകയും ചെയ്തു. ഈടാക്കാൻ കഴിയുന്ന മുഴുവൻ ആസ്തികളും ഈടാക്കുകയും ഈടാക്കാൻ കഴിയാത്തവ എഴുതിത്തള്ളുന്നതിന് അപേക്ഷിച്ചതിനുസരിച്ച് എഴുതിത്തള്ളി ഉത്തരവാകുകയും ചെയ്തതാണ്. കൊടുത്ത് തീർക്കാൻ കഴിയുന്നവ കൊടുത്തുതീർക്കുകയും കൊടുത്തു തീർക്കാൻ കഴിയാത്തവ കണ്ടുകെട്ടാൻ അപേക്ഷിച്ചപ്രകാരം കണ്ടുകെട്ടി ഉത്തരവാകുകയും ചെയ്തിട്ടുണ്ട്. ഇനിയും ആസ്തികൾ ഈടാക്കാനോ ബാധ്യതകൾ കൊടുത്തു തീർക്കാനോ ഇല്ല എന്ന് സൂചന (2) പ്രകാരം ലിക്വിഡേറ്റർ റിപ്പോർട്ട് ചെയ്യുകയും സംഘത്തിന്റെ രജിസ്ട്രേഷൻ റദ്ദു ചെയ്യുന്നതിന് അപേക്ഷിക്കുകയും ചെയ്തിരിക്കുന്നു.

ഉത്തരവ്

മേൽ സാഹചര്യങ്ങൾ വിലയിരുത്തി 1969-ലെ കേരള സഹകരണ നിയമം 1921-ലെ വകുപ്പ് 74 അനുസരിച്ച് എന്നിൽ നിക്ഷിപ്തമായിരിക്കുന്ന അധികാരം ഉപയോഗിച്ച് ചെറുകുളത്തൂർ

കൈത്തറി വ്യവസായ സഹകരണ സംഘം ലിമിറ്റഡ് നമ്പർ എച്ച്-160, പെരുവയൽ, കോഴിക്കോട് എന്ന സംഘത്തിന്റെ രജിസ്ട്രേഷൻ ഇതിനാൽ റദ്ദ് ചെയ്ത് ഉത്തരവാകുന്നു. സംഘത്തിന്റെ റിക്കാർഡുകൾ 3 വർഷക്കാലം ലിക്വിഡേറ്റർ സൂക്ഷിക്കേണ്ടതും അതിനുശേഷം ജനറൽ മാനേജറുടെ അനുമതിയോടുകൂടി നശിപ്പിക്കേണ്ടതുമാണ്.

ജില്ലാ വ്യവസായ കേന്ദ്രം,
കോഴിക്കോട്.

(ഒപ്പ്)
ജനറൽ മാനേജർ.

**കോഴിക്കോട് ജില്ലാ വ്യവസായ കേന്ദ്രം
ഡെപ്യൂട്ടി രജിസ്ട്രാറുടെ നടപടിക്രമം**

(ഹാജർ : അസ്സയിൻ, വി.)

നമ്പർ സി3/3936/03.

2013 ജനുവരി 2.

വിഷയം:—വ്യവസായം—ജില്ലാ വ്യവസായ കേന്ദ്രം, കോഴിക്കോട്—നടുവട്ടം വീവേഴ്സ് കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ എൽ. എൽ.-86 ലിക്വിഡേറ്ററെ മാറ്റി നിയമിക്കുന്നത് സംബന്ധിച്ച്.

പരാമർശം:—ഈ ഓഫീസിലെ 18-11-2003-ലെ സി2/3936/03-ാം നമ്പർ ഉത്തരവ്.

മേൽ പരാമർശത്തിലെ ഉത്തരവ് പ്രകാരം നടുവട്ടം വീവേഴ്സ് കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ എൽ. എൽ.-86 എന്ന സംഘത്തിന്റെ ലിക്വിഡേറ്ററായി ഈ ഓഫീസിലെ കോഴിക്കോട് താലൂക്കിലെ സീനിയർ സൂപ്പർവൈസറായിരുന്ന (കൈത്തറി) ശ്രീ. കെ. എം. പവിത്രനെ നിയമിച്ചിരുന്നു. എന്നാൽ ശ്രീ. പവിത്രൻ സ്ഥാനകയറ്റം ലഭിച്ചതിനാൽ മേൽ ഉത്തരവിൽ ഭേദഗതി വരുത്തി താഴെ പറയും പ്രകാരം ഉത്തരവാകുന്നു.

ഉത്തരവ്

മേൽ സാഹചര്യത്തിൽ 1969-ലെ കേരള സഹകരണ സംഘം നിയമം അനുസരിച്ച് എന്നിൽ നിക്ഷിപ്തമായിരിക്കുന്ന അധികാര പ്രകാരം നടുവട്ടം വീവേഴ്സ് സഹകരണ സംഘത്തിന്റെ ലിക്വിഡേറ്റർ ആയി ജൂനിയർ സൂപ്പർവൈസർ (കൈത്തറി), കോഴിക്കോടിനെ നിയമിച്ച് ഉത്തരവാകുന്നു.

ജില്ലാ വ്യവസായ കേന്ദ്രം,
കോഴിക്കോട്.

(ഒപ്പ്)
ഡെപ്യൂട്ടി രജിസ്ട്രാർ
(ഇൻ-ചാർജ്).